

इंदिरा आवास : केंद्र ने 10 जिलों के लिए दिए 362.85 करोड़

जागरण ब्यूरो, पटना : केंद्र सरकार ने मंगलवार को 10 जिलों के लिए इंदिरा आवास योजना के तहत 362.85 करोड़ रुपये दिए हैं। ग्रामीण विकास विभाग के मुताबिक, वर्ष 2012-13 में ग्रामीण विकास मंत्रालय द्वारा इंदिरा आवास के द्वितीय किस्त की राशि की काफी बड़ी कटौती कर ली गई थी। मुख्यमंत्री नीतीश कुमार के केंद्र सरकार के समक्ष राज्य सरकार का पक्ष रखते हुए कटौती की गई राशि को बहाल करने के अथक प्रयास के नतीजे में यह राशि रिलीज की गई है। जिन जिलों को राशि रिलीज की गई है उनमें अररिया, बांका, बक्सर, पूर्वी चंपारण, पश्चिम चंपारण, सुपौल, सारण, रोहतास, मधेपुरा एवं लखीसराय शामिल हैं। इस रकम से 8 जून को आयोजित प्रखंड स्तरीय विशेष शिविर में लाभुकों को सहायता राशि प्रदान की जाएगी।